

## ОЙЛАНМА

Гечип барян яшлыгым,  
Башым саңа гурбандыр.  
Хесер тапан жошгуным,  
Бәри бәрде дурмандыр.

Яшайыша гөнезлик  
Чар тарапың гөзеллик  
Дүнъе киме хезиллик  
Кимселере армандыр.

Чыкып белент даглыга  
Ылгамадым салгыма  
Йылы сөзлер калбыма  
Айдым болуп орнандыр.

Бу калбың дурулыгы  
Өмрүң өлчег бирлиги  
Мүң шүкүр мекирлиги  
Ыкбал маңа бермәндир.

Арып даңың атыряң  
Гүнүң ылгап өтүрйән  
Ах, нәм этсең гөтерйән  
Не ажайып замандыр.

Аркада йүк урулан  
Дүнъе шейле гурулан  
Кән дәл бизе берилен  
Бәш гүнлүжек дөврадыр.

## ХАЙЫШ

Зорум ёкда, зарым бардыр,  
Бир йылгыр доңмасаң боляр!  
Ак сүйт берен өвүлйәдир  
Шоңа даш зыңмасаң боля!

Кимселериң гөзи алда  
Кимселер сет мүң хыялда  
Жанам ловла, орта ёлда  
Түсселәп сөнмесең боля!

Илден-гүнден алып герим  
Асмана етсе-де сериң  
Ягысы кән эжизлериң  
Гершине мүнмесең боля!

Ойлан, ялңышма гөчүмде  
Ахмырың галсын ичинде  
Агланың яндан геченде

Гөзлериң юммасаң боля!

Дар көңүли баглап бире  
Яй ганатың гиңдир өре  
Дөвул турзуп ерсиз-ере  
Ырsgалңы кеммесең боля!

Сен ша сен, мен мунда кениз,  
Йүрек эжиз, Көңүл Зелил  
Ызына гайтарма велин,  
Эденми гөммесең боля!

## ИЧГЕПЛЕТМЕЛЕР

### 1

Гөвнүмиң хам хыялы,  
Көңүл ичре долмушдыр.  
Бет ниетлең, бет пәли,  
Бу дүнийәни алмышдыр.

Отырын гара башым,  
Чола төверек-дашым,  
Даганым гарындашым,  
Мунда бизар болмушдыр.

Карздыр өмүр сүрениң,  
Алгысы бар берениң,  
Хусыт дүнийә беренин,  
Гаңрып-гаңрып алмышдыр.

Эй, бела бетер – довул,  
Совул башлардан совул,  
Йүзи гызан гоч огул,  
Намысындан өлмүшдир.

Арзувларым гундалан,  
Увнуп ярыр мунда мен,  
Эмел етен генделер,  
Бет ишлери кылмышдыр.

Шыгыр бердиң ал-шерап,  
Серхош болдум дәлирәп,  
Йүрек „сен“ дийип, ган эңрәп,  
Хузуруңа гелмишдир.

Догуп-дөрәп гөзләним,  
Еле-сува дөзмәним,  
Балыжагым өзгәниң,  
Чеңгегине илмишдир.

\* \* \*

Даг башында от якдым мен эл серме,  
Бу жаханда „хүв-хак“ дийип өтдүгүм.  
Хайдар бабам гара елиң гойберме,  
Одуң өчер, садагасы гитдигим!

Көшгүм ёкдур, чагыр ялы дулума,  
Үчгүммез дагында өвзар тутдугым,  
Бу гижеде жанлы бермен ёлуңа,  
Өт гүнәми садагасы гитдигим.

Хурмаң саясында дүшүп чөкүмө,  
Мивесинден ики ёла датдыгым.  
Аят этдим өтенлериң хакына,  
Кабул әйле садагасы гитдигим!

Бу гижеде йылдызларың ковчумын,  
Магшук чешмәң этегине атдыгым.  
Товландыгым зерзавуна ичимиң,  
Карар ёкдур, садагасы гитдигим.

Өзгелерден гөвнүм галды, гамым бар,  
Башым алып, бу даглара гайтдыгым.  
Инди мунда сенден башга кимим бар,  
Айт ахыры, садагасы гитдигим!

Ыкян, Земин чеңнегине илинип,  
Ким билен ки янып дуран отдугым.  
Ай астында ышкым ятыр гүйлүнип,  
Чөз голларын садагасы гитдигим.

Дерт агырдыр, от дүшендир жисмиме,  
Йүзүмө чарх чекип, сырым айтдыгым.  
Даглы гызың ашык этдиң хуснуңа,  
Бу нәтдигиң, садагасы гитдигим!

\* \* \*

Аллахымың нуры бардыр йүзүңде,  
Мүбәрек гашыңы чытма мәхрибан!  
Сен бир кервен итлер үйрер ызыңда,  
Сен оң үчин гама батма мәхрибан!

Бу базарда жан бар, оны сатан ёк,  
Муңа гелип максадына етен ёк,  
Пелек билен оюн эдип утан ёк,  
Сүлме ашыгыңы, атма мәхрибан!

Ёлум дүшди Арифлериң илине,  
Яндым, бишдим көрүк болдум күлүне,  
Сен билермиң ир-гич Хак дергәхине,  
Хей, бармы бизлере етме мәхрибан!

Инди ак шәхерлер болупдыр кесбим,  
Хакың дергәхине ялбарып сессиз,  
Өмрүң мензиллерден мензиле етсин,  
Яша, арамыздан гитме мәхрибан!

11.2003 “Дияр”